



**QORTI TAL-MAGISTRATI (GHAWDEX)
ĠURISDIZZJONI SUPERURI
SEZZJONI ĠENERALI**

**MAGISTRAT DOTTOR SIMONE GRECH
B.A. LL.D. MAG. JUR. (EUR LAW)**

Rikors Ġuramentat Numru: 38/2016 SG

Karkanja Limited
(numru ta' registrazzjoni tal-kumpanija - C27062)

vs

Carmel Galea u Rose Mary Galea

Illum it-Tlieta, 12 ta' Jannar 2021

Il-Qorti,

Rat ir-rikors ġuramentat ippre#entat minn Eucharist Joseph sive Euchar Vella personalment fil-kwalita' tiegħu ta' direttur ta' l-istess kumpanija fl-20 ta' Mejju 2016 fejn gie premiss:

- 1. Illi l-esponenti addinjeniet għal konvenju fit-tnejn u għoxrin (22) ta' Ottubru 2004 bis-sabha ta' liema l-intimati odjerni obbligaw ruhhom illi jbiegħulha d-dar numru hamsa (5) bl-isem 'My Sweet Honduras', Fi Triq l-Ghadira, Kerċem, Ghawdex bil mandra kollha annessa magħha li tagħti għal Triq is-Santwarju Puniku, l-intier konfinanti mil-lvant in parti ma Triq Ghadira,*

u in part ma beni ta' Joseph Camilleri, punent in parti ma Triq is Santwarju Puniku u in parti ma beni ta' Gregory Mercieca, nofsinbar in parti mal-istess Gregory Mercieca u in parti ma beni ta' Tony Rapa, u tramuntana in parti ma' l-istess Joseph Camilleri u in parti ma beni ta' Carmel Pace, versu l-preżż ta' sitt mitt elf lira maltija (Lm600,000) li minnhom diġà thallsu l-ammont ta' erba' mija u sittin elf lira maltija (Ln460,000), filwaqt illi l-bilanċ kellu jiballas fuq l-att finali; b'dan illi inoltre l-esponenti obbligat ruhha illi titrasferixxi lill-vendituri żewġ flats fi stat ta' ġebel u saqaf fit-tielet livell il-fuq mil-livell ta' Triq is-Santwarju Puniku, immarkati 8 Block B, u 8 Block C; parti mill-arja sovrastanti larja intiża għall-kostruzzjoni ta' flat 7 Block C u Flat 7 Block E; u garage numru 22 u bil-pattijiet u kondizzjonijiet l-oħra hemm elenkat;

2. *Illi dan il-konvenju ġie debitament reġistrat mal-Kummissarju tat-Taxxi Interni bir-riferenza PS200408168 u t-taxxa relattiva dovuta fuq tali reġistrazzjoni thallset;*
3. *Illi l-kuntratt finali kellu jsir sa mhux aktar tard minn xahar minn meta l-vendituri jirnexxilhom jottjenu a spejjeż tagħhom id-dirett dominium u sussegwenti assoluta proprjetà fuq deskritta - Haġa illi huma rnexxilhom jagħmlu bis-sabha ta' kuntratt pubblika min-Nutar Keith Francis German fl-erbgha u għoxrin (24) ta' Ottubru elfejn u sitta (2006);*
4. *Illi l-esponenti kienet diġà pprocediet kontra l-intimati sabiex titlob l-eżekuzzjoni ta' dan il-konvenju, permezz ta' kawża fl ismijiet "Karkanja Limited vs Carmel Galea et", Rikors Mabluf numru 149/2006;*
5. *Illi l-meritu ta' dik il-kawża kien ġie ċedut mill-esponenti permezz ta' nota tat-8 ta' Novembru 2013, u l-każ tal-ispejjeż ġie imbagħad deċiż permezz ta' sentenza ta' din l-Onorabbli Qorti tal-15 ta' Ottubru 2014;*
6. *Illi għaldaqstant, illum il-konvenju ilu li tilef il-validità tiegħi sa mit-8 ta' Novembru 2013, u għaladarba l-konvenuti qatt ma talbu l-eżekuzzjoni tal-konvenju, l-ammont imballas mill-attriċi fuq il konvenju għandu jiballas lura lilha;*
7. *Illi wara li ġiet deċiża din il-kawża, saru diversi inkontri bejn il-kontendenti bl-għan li tinsab soluzzjoni dwar kif u taht liema modalitajiet, il-konvenuti kienu ser ihallsu lura l-ammont originariament imballas lilhom, u fdawk il-laqgħat, għalkemm qatt ma ċabdu li huma effettivament irċevew blas (għalkemm mhux fl-ammont verament imballas, imma fl-ammont li huma dejjem sostnew li kienu rċevew ossia Lm16,000), il-konvenut baqa' qatt ma ta proposti konkreti dwar kif seta' jiballas lura l-ammont relattiv sliemkien mal-imghaxxijiet legali fuqu;*
8. *Illi trattandosi minn ammont imballas għal skopijiet ta' kummerċ, u trattandosi minn operazzjoni kummerċjali, l-imghaxxijiet jiddekorru ipso jure;*

9. *Illi bis-sabha ta' ittra ufficjali tat-8 ta' Novembru 2013, l-esponenti kienet talbet il-blas lura tal-ammont originarjament imballas minnha, flimkien mal-imghaxxijiet relattivi u di piu ikkapitalizzat l-imghaxxijiet li kienu lahqu ddekorrew sa' dik il-gurnata fit-termini tal-artikolu 1142 tal-Kodiċi Ċivili;*
10. *Illi ghaldaqstant, illum huwa dovut lura lill-esponenti s-somma ta' erba' mija u sittin elf lira Maltija (Lm460,000) - illum ekwivalenti ghal miljun u wiehed u sebgħin elf hames mija u bdax-il ewro u sebgħin centezmu (€1,071,511,70c) bhala kapital; flimkien mal-interessi b'effett mid-data tal-iskadenza originali tal-konvenju (1-24 ta' Novembru 2006) sad-data tal-pagament effettiv, ben intiż li fuq l-imghaxxijiet li ġew kapitalizzati bis sabha tal-ittra ufficjali tat-8 ta' Novembru 2013, fl-ammont ta' hames mija u erbatax-il elf tliet mija u hamsa u għoxrin ewro u wiehed u sittin centezmu (€514,325.61c) għandhom ukoll jiddekorru l-interessi b'effett mid-data tan-notifika ta' dik l-ittra sad-data tal-pagament effettiv. L-ammont dovut sad-data tal-preżentata ta' din il-kawża huwa dak muri fl-iskeda dokument B.*

Għidu għalbekk intom konvenuti/intimati għaliex ma għandhiex din il-Qorti:

1. *Tiddikjara li fid-dawl tal-fatt li l-konvenju fuq imsemmi tat-22 ta' Ottubru 2004 skada u intom qatt ma tlabtu l-eżekuzzjoni tal-istess konvenju, intom obbligati ttrifondu lill-attriċi l-ammont imballas lilkom fuq dak il-konvenju, ossia s-somma ta' erba' mija u sittin elf lira Maltija (Lm460,000) - illum ekwivalenti għal miljun u wiehed u sebgħin elf hames mija u bdax-il ewro u sebgħin centezmu (€1,071,511.70c) bhala kapital; flimkien mal-interessi b'effett mid-data tal-iskadenza originali tal-konvenju (1-24 ta' Novembru 2006) sad-data tal-pagament effettiv, kif ukoll l-imghaxxijiet fuq l-imghaxxijiet li ġew kapitalizzati bis-sabha tal-ittra ufficjali ta' Novembru 2013, fl-ammont ta' hames mija u erbatax-il elf tliet mija u hamsa u għoxrin ewro u wiehed u sittin centezmu (€514,325.61c) sad-data tal-pagament effettiv.*
2. *Konsegwentement tikkundannakom thallsu lill-attriċi dawn l-ammonti.*

Bl-ispejjeż inklużi dawn tal-Ittra Ufficjali tat-8 ta' Novembru 2013, kif ukoll dawn tal-mandat ta' sekwestru kawtelatorju u mandat ta' inibizzjoni pprezentat kontestwalment, kontra tiegħek, u bl-ingunzjoni għas-subizzjoni illi għaliha minn issa int ingunt.

Rat ir-risposta għuramentata tal-konvenuti fejn ġie eċċepit li:

1. *Illi l-ammont imballas bhala depositu fuq il-konvenju imsemmi fir-rikors promotur ma kienx dak ta' Lm460,000 kif indikat mill-attur u l-ammont imsemmi fuq dak l-att ta' konvenju huwa għal kollox fittizju kif jiġi dettaljatament ippruvat waqt it-trattazzjoni tal-kawża.*

2. *Illi ghalhekk huwa evidenti li Euchar Vella li kkonferma l-kontenut tar-rikors ġuramentat li turi l-figura ta' Lm 460,000 (erbat elef u sittin elf lira maltin) ha ġurament falż u ghalhekk illum hemm il-konsegwenzi legali li joborġu minn spergur.*
3. *Illi huwa minnu li l-atturi permezz tar-Rikors Ġuramentat numru 149/2006 fl-ismijiet "Karkanja Limited vs Carmel Galea et" talab l-esekuzzjoni tal-imsemmi konvenju imma fil-mori tal-kawża ċeda l-mertu proprju ghalieq ġie milqugh bl-eċċezzjoni tas-similuzzjoni u kien jaf li l-ebda Qorti mhux sejra tordna l-esekuzzjoni ta' konvenju li jirriżulta li talinqas ghal dak li jirrigwarda l-preżż pattwit u l-ammont imballas bhala depositu dan jirriżulta simulat.*
4. *Illi huwa minnu wkoll li wara li giet deċiża l-kawża saru diversi nkontri bejn il-partijiet u baqa' qatt ma ntlahaq ftehim ghalieq l-ewwelnett l-atturi baqghu jinsistu ghal ammont li qatt ma kien verament thallas fuq il-konvenju u t-tieninett qed jippretendu spejjes u mghaxijiet li ma humiex dovuti skond il-liġi.*
5. *Illi dak kollu li jinghad mill-atturi fil-paragrafi 8, 9 u 10 tar-rikors ġuramentat taghhom huwa legalment bla ebda bażi ghalieq ma jghaddi ebda imghax fuq somma li hija fittizja, kif lanqas jistgħu jiġu kapitalizzati fittizju (ghalieq mabdumin fuq somma fittizja) huma kummerċjali jew mhumieq u saret jew ma saritx l-ittra ufficċjali a tenur tal-artikolu 1142 tal-Kodiċi Ċivili.*
6. *Ghaldaqstant it-talbiet attriċi għandhom jiġu miċhuda bl-ispejjes kontra l-istess atturi.*

Rat li din il-kawża giet assenjata lil din il-Qorti hekk kif ippreseduta.

Rat l-atti kollha ta' din il-kawża, inklużi l-atti allegati u cioe' tal-kawża 149/2006 u tal-mandat ta' inibizzjoni bin-numru 10/2016.

Ikkunsidrat

Provi

Euchar sive Eucharist Vella spjega li huwa direttur tal-kumpannija attriċi. Spjega li huwa kien mingħalih li kien hu li deher fuq il-konvenju bejn il-konjuġi Galea fit-22 ta' Ottubru 2004. Spjega li fil-verita' kien iddelega lil Silvana Saliba. Spjega li l-konjuġi Galea kienu diġa' dahlu f' konvenju dwar l-istess proprjeta' ma' Island Developments Limited u din il-kumpannija kienet hallset Lm30,000 lil konjuġi Galea. Iktar tar sar ftehim bejn it-tlett partijiet fis-sens li Island Developments Limited iċċedi l-konvenju lilu; Galea aċċettaw dik iċ-ċessjoni u minflok ma' saret skrittura ta' ċessjoni, sar konvenju ġdid li fuqu deheru s-soċjeta' attriċi u Galea biss. Spjega li għalhekk, huwa kien hallas lil Island Developments Limited Lm30,000 rifużjoni ta' dpożitu li kien thallas minnha lil Galea. Huwa kien hallas Lm130,000 bhala depożitu ulterjuri fuq il-konvenju.

Spjega li kien hemm negozjati fit-tul u huwa kien qed jinkwieta li ser jispicča l-qorti bil-konsegwenza li hareġ bl-idea li jimponi penali fuq Galea sabiex jekk ma jersaqx għall-kuntratt finali jitlef din il-penali. B' xi mod, imbagħad spjega li waslu għal konkluzzjoni li flok ma tidher bhala penali din is-somma tkun indikata bħal li kieku Galea ġia thallas somma ta' Lm300,000. B' hekk jekk ma jersaqx għal kuntratt, Galea jkun obligat li jhallas tali somma. Kien minhabba f' hekk li gie ndikat li huwa hallas Lm460,000 fuq il-konvenju. Spjega li huwa ilu jipprova jasal ma' Galea sa mill-2006. Żied li huwa nkorra varji spejjeż in konnessjoni ma' dan il-konvenju li huma €13,570 dritt tal-perit Saviour Micallef tax-xogħol li għamel għal preparazzjoni ta' pjanti u applikazzjonijiet għal permessi u Lm12,350 bhala miżata li hallas lil MEPA. Il-MEPA kienet harget il-permess mitlub izda l-kuntratt ma sehħx għax Galea reġa' bdielu. Spjega li jekk Galea jwettaq l-izvilupp hu, huwa jkun ser jibbenifika mill-ispejjeż li għamel hu stess mal-MEPA.

Kompla jixhed li saret kawża bin-numru 149/2006 Karkanja Limited vs Carmel Galea et. Spjega li l-kawża damet u minhabba il-*crash* fis-settur tal-proprjeta' tal-2008 huwa kien għażel li jċedi l-mertu ta' din il-kawża. Fil-kawża, Galea kien ammetta li huwa obligat li jirrifondi Lm160,000 lilu. Wara dan sar skambju ta' korrispondenza, izda għall-ittra ufficjali tat-8 ta' Novembru 2013, Galea rrispondew li għandom biss jirrifondu Lm120,000. Wara diversi tentattivi li jsiru laqgħat, kellha ssir din il-kawża.

Huwa spjega li qed jitlob rifużjoni ta' Lm160,000 tad-depożitu mħallas; l-ammont ta' Lm300,000 li kien dikjarat bhala hlas ta' depożitu izda kien penali mohbija; imghax fuq l-ammont ta' Lm160,000 mid-data ta' meta skada l-konvenju sad-data tal-hlas effettiv; l-ammont imħallas lil perit Micallef fl-ammont ta' €13,570, u l-ammont imħallas lil MEPA fl-ammont ta' €12,350.

Prodott in subizzjoni Euchar Vella kkonferma li huwa għamel dan il-permess il-ġdid biex igedded il-permess tal-bini fuq dan is-sit biex ma jintilifx il-permess originali. Sostna li dan sar għal benefiċċju tas-sid tal-lum għax permess huwa marbut ma' l-art. Huwa jrid jigbor id-depożitu lura.

Carmel Galea xehed in subizzjoni li huwa għamel konvenju ma' Karkanja Limited u li Karkanja Limited hallsitu Lm130,000. Ikkonferma li kien għamel konvenju ma' Island Developments Limited u kien qal li dan kien waqa'.

Mark Grech xehed li huwa kien għamel negozju ta' proprjeta' ma' l-attur fejn sar negozju ta' dar plus art li kien hemm warajha u mbagħad din giet ċeduta lil Euchar Vella ta' Karkanja. Spjega li huwa ma jiftakarx kemm kien il-prezz miftiehem.

Joseph Attard xehed li kien sar konvenju mal-konvenuti u mbagħad dan in-negozju gie mgħoddi lil Karkanja Limited bi profit.

Mark Cini in rappreżentanza tal-Awtorita' tal-Ippjanar spjega li l-applikazzjoni PA 2152/2018 hija applikazzjoni għal tiġdid tal-permess PA 553/2013. Inhareg permess lil Euchar Vella, Karkanja Limited fis-26 ta' April 2018. Fil-proċess tal-applikazzjoni kien hemm xi ittra ta' oġġezzjoni dwar l-*ownership* tal-proprjeta u għalhekk l-applikazzjoni giet mibdula. Imbagħad l-applikazzjoni oriġinali giet mibdula minn waħda fejn l-applikant iddikjara li huwa s-sid għal oħra fejn iddikjara li mhuwiex *sole owner*. L-indirizz tas-sit kien Honduras, Triq is-Santwarju.

Ikkunsidrat

Prinċipji legali dwar simulazzjoni

Fl-eċċezzjonijiet imressqa, saret referenza għall-fatt li att ikun simulat meta, bil-volonta' tal-persuni li jidhru fuqu, ikollu sinifikat apparenti divers minn dak li realment ikollu. Simulazzjoni neċessarjament timporta l-fatt li l-partijiet ikunu konsapevoli ta' dak li jkunu qed jagħmlu fil-kuntratt. Għalhekk il-kunsens tal-partijiet fuqu ikun validu, madanakollu jkun qed isir bil-kunsens tagħhom it-tnejn b' mod falz.

Att jista' jkun simulat totalment jew parzjalment (relattivament). Id-differenza bejn dawn iż-żewġ tipi ta' simulazzjoni giet spjegata fis-sentenza mogħtija fit-12 ta' Ottubru 1950 fl-ismijiet **Esther Pace et vs Mary Lauri et**:

“Illi skond id-dottrina hemm żewġ speci ta' simulazzjoni, waħda assoluta, meta l-kuntratt jkun interament fittizju u l-partijiet ma riedu jikkuntrattaw ebda obbligazzjoni – `colorem habens, substantiam vero nullam` u l-oħra relativa, meta l-partijiet għamlu kuntratt taht apparrenza ta' iehor – `colorem habens, substantiam vero alteram` (Coen, Giurisprudenza Italiana, voce `Simulazione`, para. 72)

L-azzjoni li għandha bhala bazi s-simulazzjoni assoluta għandha bhala skop iddikjarazzjoni ta' l-ineżistenza assoluta ta' l-att; dik li għandha bhala bazi s-simulazzjoni relattiva għandha bhala skop illi tigi restitwita r-realta' ta' l-att u mnebbija l-forma apparenti tiegħu....”

F' **Francesca Seychell et vs Antonio Seychell et** deċiża fis-27 ta' Marzu 1936 mill-Qorti ta' l-Appell giet ukoll spjegata d-differenza bejn simulazzjoni assoluta u dik relattiva:

“Illi skond id-dottrina, hemm żewġ speci ta' simulazzjoni dik li tkun assoluta, meta l-kuntratt huwa interament fittizju u l-partijiet ma riedu jikkuntrattaw ebda obbligazzjoni

‘colorem habens’ kif kienu jghidu l-prammatici, ‘substantiam vero nullam’, u dik relativa, meta l-partijiet ghamlu kuntratt taht apparenza ta’ iehor; ‘colorem habens substantiam vero alteram’. Kif qalet il-Qorti ta’ Catania fil-pronunja taghha tat-22 ta’ Mejju 1882, ‘la simulazione e’ di due specie; assoluta, allorche’ le parti fanno un atto totalmente immaginario, che nel loro intendimento non deve avere alcun effetto; relativa, quando sotto le forme di un contratto apparente intendono fare un altro vero’ (Coen, Voce Simulazione, para 72)”

Biex att jigi dikjarat simulat, irid jigi ppruvat illi jew il-partijiet kontraenti ma riedu jersqu għall-ebda kuntratt jew inkella riedu jagħmlu att iehor minn dak li effettivament iddikjaraw fl-att.

F’ **Oscar Sammut ne vs Antonio Ellul** deċiża fil-15 ta’ Jannar 1945 deċiża mill-Qorti ta’ l-Appell gie spjegat is-segwenti:

*“Illi att ghandu jkun ritenut simulat meta bil-volonta’ tal-persuni li hadu parti fih ikollu sinjifikat apparenti divers minn dak li realment ghandu. ‘Simulatum dicimus quum tacite aliquod agimus expresse aliud simulamus’. (Bargalio). Din is-simulazzjoni tista’ tkun assoluta jew totali, bhal meta l-partijiet ma riedu jagħmlu ebda att guridiku jew relativa jew parzjali, bhal meta jigi konkuz att guridiku veru u reali, izda taht falza apparenza li tabbi l-vera natura tiegħu....Illi dina l-Qorti bis-sentenza ta’ l-20 ta’ Mejju 1932 in re **Schembri vs Schembri**, sostniet li fil-każi li kuntratti jigu attakkati bhala simulati, anki meta jkunu atti b’ titolu gratuwitu, il-prova tas-simulazzjoni ghandha ssir minn ghand min jallegaha; u komplet tgħid li ‘cio’ si applica con maggior rigore quando si tratta di dichiarare inesistente atti pubblici contro cui le deduzioni essere fondate su atti gravi, precisi e concordanti. B’ sentenza obra ta’ din il-Qorti tat-13 ta’ Ottubru 1933 in **re Bugeja vs Busuttil** gie stabilit li biex tigi ppruvata s-simulazzjoni frawdolenti bastano anche le presunzioni e le congetture, purché esse sieno gravi, precise e concordanti, e non contraddette da altre presunzioni ed inidzi. U b’ sentenza obra ta’ din l-istess Qorti tad-29 ta’ Jannar 1932 in **re Galizia nomine vs. Cuschieri** gie ritenut li fi-gudizzju ta’ simulazzjoni ‘si deve sempre guardare agli effetti giuridici che le parti intesero ottenere mediante la stipulazione.”*

Kwalunkwe att jew skrittura huwa prezunt li huwa sincier u jirrifletti l-volonta’ tal-partijiet. Għalhekk, sabiex tigi ppruvatha simulazzjoni, irid jigi pruvat b’mod konvincenti u konklussiv illi l-intenzjoni u l-kunsens tal-partijiet kien li joħolqu att simulat. L-oneru tal-prova ta’ simulazzjoni jinkombi fuq min qed jallega din is-simulazzjoni. Dan l-oneru jkun wiehed ikbar f’ każ li jirrigwarda att pubbliku u dana stante l-presunzjoni applikabbli a favur ta’ atti pubbliki. Fis-sentenza fl-ismijiet **Luigi**

Spiteri Debono vs Joseph Spiteri Debono et deciza mill-Prim` Awla fil-5 ta` Dicembru 1953 intqali illi:

“Hu ormaj maghruf li s-simulazzjoni hija forma ta` frodi (Kollez. XXXII-II-392); u peress li ma tinghatax guridikament prezunzjoni ta` frodi, kwalunkwe kuntratt jew ftheim ghandu favur tiegħu l-prezunzjoni ta` sincerita` u tar-realta`. Għalbekk min irid waqqa` din il-prezunzjoni jisthoqqlu jgib il-prova konkludenti u perswasiva tas-simulazzjoni minnu allegata.”

Dan il-principju gie kkonfermat ukoll f` **Carmelo Cini u Antonia Cini vs Alfred Zammit** deciza fit-22 ta` Ottubru 1986 mill-Qorti ta` l-Appell Ċivili.

“Biex ikun hemm simulazzjoni, hija mehtiega x-xjenza tal-partijiet kollha li jridu johlqu l-att simulat; jekk dana l-kunsens ma jkunx hemm, l-att ma jkunx impunjabbli fil-konfront ta` min ma jkunx ta dak il-kunsens. Il-bona fede tagħhom hija protetta mil-ligi, u l-kuntratt għalihom jkun validu. Mhux bizzejjed li xi parti jkollha l-intenzjoni, mhux espressa u esternata lill-parti l-ohra, lli tagħmel att simulat. Mhux bizzejjed li l-volonta` tas-simulant tkun diskordanti mad-dikjarazzjoni li hu jagħmel fl-att. Hemm bżonn, kif iġbid Butera, li jigu salvagwardati `la sicurezza e la stabilita` delle contrattazioni e la protezione di chi ha seguito la fede e` la lealta` dell` altro contraente... Conseguentemente ogni qualvolta il disaccordo e` imputabile a colpa del dichiarante, mentre l` altra parte era ignara o aveva ragione di credere vera la manifestazione di volonta`, il negozio sara` valido. Se il negozio fosse annullato, la parte danneggiata avrebbe diritto ad indennizzzo; ma non puo` la legge, per la sua stessa serietà e per l` economia dei giudizi, autorizzare l` esercizio di una azione diretta a produrre un danno, che poi per altra via obbliga a riparare (Simulazione nei Negozi Giuridici, pag. 18)”

Deciżjoni oħra rilevanti hija dik mogħtija mill-Qorti ta` l-Appell fis-26 ta` Mejju 1952 fl-ismijiet **Carmelo Morana vs Nutar Dr. Joseph Spiteri et** gie osservat li:

“Illi l-konvenuti għandhom favur tagħhom il-kuntratt ga` msemmi u `ogni contratto si presume sincero; d` onde la massima, sulla quale non hanno mai dubitato I pratici, che il contraente il quale allegghi la simulazione e` in obbligo di provarla` (Giorgi, Obbligazione, Vol. IV, 176).

L-istess gie ritenut fis-sentenza fl-ismijiet **Francesca Seychell et vs Antonio Seychell et** deciza fis-27 ta` Marzu 1936 mill-Qorti ta` l-Appell:

“Il-Qorti ta` l-Appell tagħna fis-sentenza `Galea vs Zammit` tat-3 ta` Dicembru 1919, kienet osservat ukoll illi `il mantenimento dei contratti e` di interesse generale,

perche` e` principio di ordine pubblico e di pubblica economia che I titoli di proprieta` siano fermi e stabili. ...Il-Merlin (Voce Simulazione, pag 840) ifakkar illi `l`atto pubblico avendo per se l`autorita` ed il suggello della legge, merita tutta la credenza che esigerebbe la stessa verita`; Skond il-ligi Romana (Cod `De Probationibus et Praesumptionibus`) hemm bżonn illi jkun hemm konkors ta` indizi manifesti u mhux ta` prezunzjonijiet vagi u incerti u li jista` jkollhom sens iehor imbarra dak li qieghed lilhom attribwit.

Illi ghaldaqstant f` dana l-każ ghandu jigi ezaminat jekk hemmx konkors ta` cirkostanzi gravi, precizi, univoci u konkordanti in sostenju tat-tezi attrici...Illi l-kompless ta` dawnha c-cirkostanzi kollha jista` tavolta jiggenera xi suspett affini ghall-assunt ta` l-atturi imma cetament ma jista` qatt jirragungi dak il-grad ta` certezza morali li jista` jaghti lill-gudikant dik il-konvinzjoni u s-serenita` ta` koxjenza necessarja biex jista` jigi skartat il-kontenut ta` att pubbliku u akkolt assunt kuntratju ghal dak il-kuntratt;

Illi f` cirkostanzi simili, l-konkluzjoni giet ampjament indikata mill-gurisprudenza b` dawn il-pronunzi: - 1. `In tema di prova indiziaria, se nell`ordine dei fatti possibili ve ne ha di prova indiziaria, se nell`ordine dei fatti possibili ve ne ha uno che infirmi la probabilita` dell`esistenza del fatto principale che si adduce, questo difetto e` di una forza probante concludente` (App. Bologna, 21.5.1909); 2. `Dato che le prove sieno in aperto conflitto reciproco, e` a rilevare in sostanza ed in definitive la piena ed assoluta mancanza di prova; ed e` quindi a rilevare a chi incombeva l`onere legale della prova medesima, perche` e` ovvio che su di esso debbano rivadere le conseguenze di cosi fatta deficienza` (Appello Venezia 5.7.12); 3. `Quando il giudice del merito ritiene dubbie le risultanze della prova della domanda attrice, deve `ex necesse` rigettare tale domanda, perche` il dubbio equivale giuridicamente all`assoluta mancanza di prova` - Cassazione Firenze, 15 Luglio 1920. (Fadda, Comm. Art. 1312. para. 457,466, 469).”

Jingħad ukoll li kif osservat mill-Prim` Awla (PA/NC) fil-5 ta` Ottubru, 2004 (Ċitazzjoni Numru. 819/1989/1) fl-ismijiet **Mary Grech debitament assistita minn żewġha Edmund Grech u l-istess Edmund Grech bhala kap tal-komunjoni tal-akkwisti u amministratur ta` l-istess vs Joseph Chetcuti sew proprju kif ukoll bhala direttur għan-nom u in rappresentanza tas-soċjeta` J.B. Limited**, eccezzjoni ta` simulazzjoni tista` tigi sollevat *per via di eccezzjone*:

*In proposito l-Qorti tirrileva li, għalkemm gie deciz` fil-gurisprudenza li l-eccezzjoni tas-simulazzjoni ta` kuntratt tista` tigi sollevata ope eccezionis, iżda dan huwa validu f` azzjoni fejn qed tigi mitluba l-esekuzzjoni, totali jew parzjali, ta` dak l-istess kuntratt; u mhux bhal fil-każ prezenti fejn qed tigi mitluba r-rexissjoni ta` kuntratt differenti. Fil-każ **Emanuela Case vs Dr.Carmelo Agius noe** [1964] din il-Qorti osservat hekk: “Il-posizzjoni legali hija li meta s-simulazzjoni, sew assoluta kemm relattiva, [f*

dan il-kaz jidher li s-simulazzjoni pretiża hija biss relattiva għax tista` tabbi donazzjoni] tigi sollevata mill-parti azzjonata biex tagħti eżekuzzjoni ta` kuntratt, dik il-forma ta` eccezzjoni hija ricevibbli fl-istess azzjoni, b` differenza minn meta s-simulazzjoni tkun qegħda tigi allegata minn terz [Vol.XXXIII.I.344 u dottrina]” PA [MCC] [1964] Vol.48D.2.1064.

Ikkunsidrat

Evalwazzjoni

Permezz ta’ din il-kawża, ġie mitlub li jiġi dikjarat li l-konvenju tat-22 ta’ Ottubru 2004 skada u per konsegwenza, il-konvenuti huma obbligati li jirrifondu lill-attriċi l-ammont imħallas fuq dak il-konvenju, ossija Lm460,000, bħala kapital flimkien ma’ l-interessi b’ effett mid-data ta’ l-iskadenza originali tal-konvenju (l-24 ta’ Novembru 2006) sad-data tal-pagament effettiv kif ukoll l-imghaxijiet fuq l-imghaxijiet li ġew kapitalizzati bis-saħħa tal-ittra uffiċjali ta’ Novembru 2013 fl-ammont ta’ €514,325.61ċ sad-data tal-pagament effettiv.

Jirrizulta li oriġinarjament fil-15 ta’ Ottubru 2003, sar konvenju bejn Island Developments Limited u l-konvenuti odjerni għal bejgħ tad-dar tal-konvenuti flimkien mal-ġardina u u r-raba’ retrostanti għal prezz ta’ Lm300,000. Skont dan il-konvenju, Lm30,000 kellhom jithallew man-Nutar Kristen Dimech bħala depożitu akkont liema ammont kellu jingħata appena jsiru riċerki u t-titolu tal-venditur jinsab li hu tajjeb. Il-bilanċ kellu jithallas fuq l-att finali mentri bilanċ ta’ Lm70,000 kellu jithallas mhux aktar tard minn sitt xhur mill-att finali. Ġie riżervat dritt ta’ sostituzzjoni fuq l-att finali. Saret imbagħad skrittura ohra fl-20 ta’ Ottubru 2003 fejn ġie miftiehem li Lm70,000 kellhom jithallsu ma’ l-att finali li kellu jsir sa mhux aktar tard mill-15 t’ Ottubru 2004 u Lm30,000 ġew imħallsa lil konvneuti Galea bħala depożitu akkont tal-prezz. Id-depożitu ta’ Lm30,000 ġie ndikat li kien qed jithallas b’ ċekk numru 1414 mill-kont ta’ Mark Grech 1071 mill-kont ta’ Joseph u Lucy konjuġi Attard. Ġie ndikat ukoll li dan id-depożit ta’ Lm30,000 kien qed jithallas minflok id-depożitu ta’ Lm30,000 li kellu jithallas mill-istess kompraturi mat-tlestija tar-riċerki u dan sa mhux aktar tard minn xahar mid-data tal-konvenju tal-15 ta’ Ottubru 2003. In segwitu għal dan il-konvenju kienu saru ittri uffiċjali fejn Island Developments Limited giet interpellata biex tersaq għal kuntratt ta’ bejgħ, għal liema ittra uffiċjali kienet ingħatat risposta fis-sens li Island Developments Limited kienet lesta li tersaq għal kuntratt finali (fol 89 sa fol 92).

Mill-atti tal-kawża bin-numru 149/2006, u kif ukoll mix-xhieda mogħtija jirrizulta li fit-22 t’ Ottubru 2004, sar konvenju għdid mas-soċjeta’ rikorrenti dwar l-istess immobbli. Dok A eżebit mar-rikors ġuramentat bin-numru 149/2006, huwa proprju dan il-konvenju ffirmat fit-22 ta’ Ottubru 2004 fejn fuqu s-Soċjeta’ rikorrenti kienet il-

kumpratriċi u l-konvenuti kienu l-bejjiegħa u kienu qed ibiegħu dawn l-ambjenti fost kundizzjonijiet oħra, versu l-prezz ta' Lm600,000 li minnhom skont l-istess konvenju il-kompratur ġia ħallas qabel illum is-somma ta' Lm330,000 bħala l-ewwel depożitu akkont tal-prezz u bil-preżenti, il-kompratur kien qed iħallas is-somma ta' mija u tletin elf lira Mltin (Lm130,000) bħala t-tieni depożitu akkont tal-prezz u l-vendituri għalhekk kienu qed iħallu d-debita riċevuta għas-somma ta' Lm460,000.

Skont ir-rappreżentant tas-soċjeta' rikorrenti fix-xhieda mogħtija f'din il-kawża odjerna, tħallset is-somma ta' Lm130,000 bħala depożitu akkont tal-prezz lil konvenuti kif ukoll tħallset is-somma ta' Lm30,000 lil Island Developments Limited, bħala rifiżjoni tad-depożitu li kien tħallas minn Island Developments Limited lil konvenuti Galea. Fix-xhieda mogħtija fil-proċedura ta' referenza kostituzzjonali Rikors Numru 84/2016 (kopja ta' liema giet eżebita f' dawn l-atti a fol 137 et seq), ir-rappreżentant tas-soċjeta' rikorrenti xehed li l-prezz kien jinkludi *hidden penalty* sabiex jekk il-konvenuti ma jersqux tintilef tali somma. Kien ammetta f' dik l-istess xhieda li l-ammont li għadda fil-verita kien ta' Lm160,000.

Irriżulta li l-bejgħ kellu jsir għas-somma ta' Lm600,000 mentri gie dikjarat li l-konvenuti tħallsu s-somma ta' Lm330,000 preċedement għall-istess konvenuti. Mill-provi prodotti jidher li Lm300,000 kienet din l-allegata *hidden penalty* skont kif sejhilha r-rappreżentant tas-soċjeta' rikorrenti, mentri Lm30,000 kien dak l-ammont li gie mħallas mis-soċjeta' rikorrenti lil Island Developments Limited in vista tad-depożitu li kien tħallas lil konvenuti meta sar il-konvenju bejniethom.

Jidher li għalkemm f' din il-kawża, il-konvenut qatt ma xehed fis-sens li verament ġew mgħoddija dawn l-ammonti lili, huwa flimkien ma' martu kien irrisponda għal kawża li kienet infetħet bin-numru 149/2006 fl-ismijiet Karkanja Limited vs Carmel Galea et li giet allegata ma' din il-kawża billi sostna hekk fir-raba' u fil-ħames eċċezzjoni tar-risposta debitament maħlufa minn Carmel Galea stess:

“4. Illi darba li jigi dikjarat null il-konvenju l-ammont li għandu jigi rifiż lill-atturi huwa dak ta' mija u sittin elf (Lm 160000) u mbux l-figura msemmija mill-atturi u murija fuq il-konvenju.

5. Illi għalhekk l-ewwel zewg talbiet għandhom jigu riġettati filwaqt li t-tielet talba għandha tigi milqugħa limitatament għas-somma ta' mija u sittin elf lira maltin (Lm 160,000).”

Fl-affidavit ippreżentat fil-kawża 149/2006, il-konvenut innifsu xehed bil-gurament tiegħu u qal:

“Huwa sinifikanti illi l-ammont li kellu jithallas lill-vendituri ma inbidilx, iżda fl-istess skrittura ingħad li l-bejgħ kellu jsir għas-somma ta' Lm600,000 u gie dikjarat li kienet tħallset is-somma ta'

Lm330,000 precedentement għall-istess konvenju. Fil-verità però' il-vendituri, cioè' il-konvenuti kienu hadu biss is-somma ta' Lm30,000, is-somma li kienet giet imballsa bhala depożitu mill-proposti kompraturi originali, Island Development Limited permezz taz-żewġ cekkijiet kif fuq inghad. Il-proposti kompraturi, cioè' l-atturi odjerni komplew ballsu lill-konvenuti s-somma ta' Lm130,000 permezz tac-cekk tal-Lombard Bank bin-numru 1206/00069004903 ug halbekk gie diċjarat illi l-kompraturi thallsu s-somma ta' Lm 460,000. Mentri fil-fatt il-kompraturi kienu rċievew Lm160,000."

Il-kontenut ta' dan l-affidavit gie wkoll kkonfermat permezz ta' affidavit ieħor magħmul mill-konvenuta, mart il-konvenut, f' dik l-istess kawża 149/2006.

In oltre, f' dik l-istess kawża bin-numru 149/2006, kien xehed ukoll Dottor Joseph Grech u gie eżebit ċekk li jindika li s-somma li thallset mis-soċjeta rikorrenti odjerna lil konvenuti fuq il-konvenju kienet dik ta' Lm130,000. F'din il-kawża odjerna, il-konvenut in subizzjoni kkonferma li huwa gie mgħoddi s-somma ta' Lm130,000 mingħand is-soċjeta' attriċi fuq dan il-konvenju.

Fl-ittra ufficjali bin-numru 606/2013, il-konvenuti mbagħad sostnew li l-ammont verament imħallas kien ta' Lm120,000. Madanakollu, din il-verżjoni la hi waħda ġuramentata u lanqas tagħmel sens meta tigi mqabbla max-xhieda mogħtija mill-istess konvenuti bil-ġurament tagħhom.

Huwa bil-wisq evidenti mix-xhieda mogħtija f'din il-kawża mir-rappreżentant tas-soċjeta' attriċi kif ukoll mix-xhieda mogħtija mill-konvenut fil-kawża allegata bin-numru 149/2006, li l-ammonti li effettivament ġew imħallas lil konvenuti huma fis-somma ta' Lm160,000. Ir-rimanenti somma assolutament ma gietx mgħoddija lil konvenuti kuntrarjament għal dak li gie mnizzel fil-konvenju tat-22 ta' Ottubru 2004. Ir-rikorrenti argumentat li f' dan il-każ, is-simulazzjoni adoperata kienet waħda relattiva biss, u ma kien hemm l-ebda ammont ta' frodi jew ta' evażjoni fiskali, f' dak li wettqu l-partijiet u għalhekk ma hemm xejn xi jzomm lil din il-Qorti milli tilqa' t-talbiet anki fir-rigward ta' dik il-parti mill-ammont li giet simulata.

Din il-qorti qieset il-provi migbura f' dawn l-atti u fl-atti allegati. Jidher bil-wisq evidenti li fil-konvenju raġġunt bejn il-kontendenti f'din il-kawża, minkjejjja li kien sar fit-22 ta' Ottubru 2004 u cioè' bejn wieħed u ieħor sena wara l-konvenju li kien sar ma' Island Developments Limited, il-prezz kien irdoppja għax kien tela' minn Lm300,000 għal Lm600,000. Jidher ukoll li differenza fil-prezz ma kinitx waħda reali iżda kienet sabiex tidher bhala penali bħallikieku l-konvenut ġia' thallas ammont ikbar, ammont li mhux veru kien thallas hlief għal Lm160,000. Irriżulta wkoll li giet skambjata korripsondenza mad-Dipartiment tat-Tax compliance unit tal-Kummissarju tat-Taxxi Interni fejn sar rapport ma' din is-sezzjoni fis-sens li kien hemm allegat tentattiv ta' evażjoni ta' taxxa

fuq dħul kapitali billi gie mkabbar il-prezz fittizzju tax-xiri sabiex meta r-rikorrenti tiġi biex tbiegħ ma tħallasx taxxa fuq il-qliegħ kapitali jew tħallas inqas. Mix-xhieda mogħtija u li saret referenza għaliha minn din il-Qorti, jirriżulta illi l-ammont ta' Lm470,000 kien ammont fittizzju u li effettivament l-ammont li għandu jiġi ritornat lura mill-konvenuti lis-soċjeta' rikorrenti huwa dak ta' Lm160,000 hekk kif fl-aħħar mill-aħħar ikkonfermaw bil-gurament tagħhom l-istess konvenuti fil-kawża preċedenti għal din. Dana qed jingħad in linea mal-prinċipji legali li ġew esposti preċedentement f' din is-sentenza.

Fin-nota ta' sottomissjonijiet tagħhom, il-konvenuti jallegaw li dwar id-depożitu ta' Lm30,000 fuq il-konvenju preċedenti ma' Island Developments Limited, dan il-konvenju kien skada u Island Developments Limited baqgħu ma għabrux id-depożitu li allura kellu jgħaddi favur il-konvenut. Din il-Qorti tqis li mix-xhieda mogħtija mir-rappreżentant tas-soċjeta' rikorrenti u anke mix-xhieda preċedentement mogħtija mill-konvenuti fil-kawża preċedenti għal din, irriżulta b'mod ċar li Lm30,000 ġew mħallsa mis-soċjeta' rikorrenti lil Island Developments Limited u għalhekk, dik is-somma ta' Lm30,000 trid ukoll tiġi mħallsa lura mill-konvenuti lis-soċjeta' rikorrenti.

Addizzjonalment qed jiġi deciz li in vista li t-talba kienet speċifikament għal rifiżjoni ta' l-ammont imħallas fuq il-konvenju flimkien ma' l-imgħaxijiet kif ukoll l-imgħaxijiet fuq l-imgħaxijiet, mhuwiex inkluz fit-talba li din il-qorti tinkludi fir-rifiżjoni spejjeż li allegatament inkorriet is-soċjeta' rikorrenti. Għaldaqstant, din il-Qorti sejra tiskarta kwalunkwe spejjeż oħra li semmiet is-soċjeta' rikorrenti fil-provi tagħha u ċioe' l-ispejjeż inkorsi mal-Perit Micallef u l-ispejjeż inkorsi mal-MEPA.

Din il-Qorti sejra għalhekk sejra tilqa' t-talbiet attriċi limitatament billi tirriduci l-ammont dovut għal dak li kien realment dovut u mhux għal dak li kien gie dikjarat fil-kuntratt simulat relattivament. Għalhekk, għandhom jiġu rifiżi mill-konvenuti lis-soċjeta' rikorrenti s-somma ta' Lm160,000.

Jingħad li għandha tiġi rifiża din is-somma peress li kif spjegat ben tajjeb il-Prim' Awla fid-decizjoni tagħha ta' l-14 ta' Lulju 2016 fl-ismijiet **Spiridione Bartolo (KI 679061M) u Mary Tania Bartolo (KI 510464M) kontra Esther armla minn Carmel Abela, Margaret mart Jason Camilleri u Rita mart Norbert Cini:**

“Fil-każ li d-depożitu jkun semplici depożitu akkont tal-prezz, huwa prinċipju stabbilit li sabiex il-prospettivi vendituri jzommu d-depożitu, iridu jkunu zammew il-konvenju validu kif ukoll illi ma tkunx teżisti raguni valida għalfejn ix-xerrej ma jkunx resaq għal kuntratt finali. Fil-każ illi hadd mill-kontendenti ma wettaq il-konvenju fit-terminu tal-validita` tiegħu, u lanqas ma jkunu ttehdnu l-proceduri gudizzjarji kif trid il-ligi sabiex jinsurżaw id-drittijiet u obbligi reciproki stipulati fil-konvenju, ir-riżultat ikun li l-partijiet imorru lura għall-status quo ante. Għalhekk f'dank ic-cirkostanzi tkun flokha u korretta kwalunkwe talba għal restitużżjoni tad-depożitu li xerrej

prospettiv ikun ghamel f'idejn il-vendituri prospettivi. Bhalma ngħad fis-sentenza "Aldo Ciantar vs Alfred Vella" (op. cit.) id-dritt ta' l-attur għar-rifużjoni ta' depożitu mballas akkont tal-preżż geġ mill-fatt li l-pożizzjoni ġuridika riżultanti hija ta' status quo ante contractum u bhalma jigri fil-każ ta' blas ta' indebitu, ir-rifużjoni hija dovuta rrispettivament mill-htija o meno jew min-nuqqas o meno tad-debitur. ...Ladarba dan kien semplici depożitu akkont tal-preżż finali, sabiex il-bejgiegħa setgħu jinvokaw l-konvenju bhala t-titolu għaz-żamma taddepożitu, huma kellhom jipprezentaw l-kawża fejn jitolbu t-tweqqigħ tal-vegħda ta' l-bejgħ. Il-bejgiegħa ma setgħux jaqbd u jzommu d-depożitu mingħajr ma jipprocedu għad-żjarjament għall-kanonizzazzjoni ta' dak id-dritt. Hemm qbil li l-bejgiegħa prospettivi ma pprocedewx b'azzjoni ta' dik ix-xorta biex iżommu haj il-konvenju. Għalhekk in vista ta' n-nuqqas tal-bejgiegħa prospettivi, il-partijiet għandhom jergħu jipprocedu fis-sitwazzjoni li kienu qabel ma' sar il-konvenju. ...Fil-fehma ta' din il-kawża mhux necessarju fil-każ ta' depożitu akkont tal-preżż illi ssir il-prova li kien hemm raguni tajba għalfejn l-atturi ma resqux għall-kuntratt finali, peress illi ladarba l-konvenju ma baqax validu għax skada, il-partijiet kellhom jitegħdu fl-istat li kienu qabel sari l-konvenju u ma tqumx il-kwistjoni dwar jekk kienx hemm jew le raguni valida għala parti ma tkunx resqet għall-kuntratt finali."

U kif ukoll intqal fis-sentenza tal-Prim' Awla (PA/JRM) fil-11 ta' Ġunju 2012 fl-ismijiet **"Chain Services Limited vs Leo Micallef et"** fejn intqal:

"Illi huwa minnu li, meta att ta' konvenju jagħlaq bla ma jkun sar il-kuntratt finali, l-effett legali jkun li kull parti trid terga' titqiegħed fil-qagħda li kienet qabel dak inbar (P.A. GV 30.4.2004 fil-kawża fl-ismijiet Edward Portelli et vs Hector Cassola). Dan igħib miegħu ukoll il-konsegwenzi li kull parti trid trodd lura kull beneficju li setgħet kisbet bis-sabha tal-konvenju (App. Civ. 25.5.2007 fil-kawża fl-ismijiet Christine Cassar Torregiani vs Dr. Godfrey Gauci Maistre). B' mod partikolari, il-parti li tkun thallset lilha parti mill-preżż akkont u li tkun naqset li ttwettaq l-effetti tal-konvenju bil-procedura specifika mfisra mil-ligi, ma jifdlilha l-ebda jedd li tibqa' zżomm għandha xi somma mballsa lilha bhala akkont tal-preżż, ukoll jekk dak l-akkont issejjah bhala blas mhux rifondibbli (App. Civ. 14.1.2002 fil-kawża fl-ismijiet Vella noe vs Abela noe (Kollez Vol. LXXXVI.ii.165)."

Ikkunsidrat

Jidher li punt ta' kontestazzjoni, li rriżulta mhux biss f'din il-kawża, iżda wkoll waqt in-negożjati li kienu għaddejjin bejn il-partijiet bil-għan li jintlaħaq xi tip ta' ftehim, huwa li l-konvenuti qed jinsistu li fuq dan l-ammont ma għandhomx iħallsu ta' xi imgħaxijiet.

Irriżulta li f'8 ta' Novembru 2013, is-soċjeta' rikorrenti baġtet ittra uffiċjali lil konvenuti fejn interpellathom iħallsu is-somma ta' Lm460,000 ekwivalenti għal €1,071,511.70€ flimkien ma' l-interessi fuq din is-somma b'effett mid-data tas-26 ta' Novembru 2006 (ossija meta skada l-konvenju) sad-data tal-effettiva rifużjoni. Fl-istess ittra uffiċjali għew kapitalizzati l-imgħaxijiet li laħqu ddekorrew fuq il-kapital li kien

hemm f' idejhom u dan fit-termini ta' l-artikolu 1142 tal-Kodiċi Ċivili (fol 45 u fol 180 et seq). Din l-ittra giet notifikata lil konvenuti fil-15 ta' Novembru 2013 (fol 182). Għal din l-ittra uffiċjali, saret ittra uffiċjali responsiva fid-19 ta' Novembru 2013 (fol 46 sa 47) fejn il-konvenuti sostnew li l-konvenju kellu figura simulata u l-konvenju huwa għalhekk null u dak li huwa null 'nullum producit effectum'. Għalhekk, il-konvenuti ma kellhom l-ebda obbligu legali li jiddepożitaw u lanqas ebda obbligu ieħor li jieħdu xi azzjoni oħra. Fl-itstess ittra ingħad li r-rikorrenti kienu qed joffru rifużjoni ta' Lm120,000 mingħajr imgħaxijiet u jekk tali ammont mhux ser ikun aċċettat, kienu ser jiddepożitawh taħt l-Awtorita' tal-Qorti. Din l-ittra uffiċjali giet notifikata lis-soċjeta' rikorrenti fil-21 ta' Novembru 2013. Minkejja li f' ittra legali eżebit a fol 48 tal-proċess, is-soċjeta' rikorrenti interament mingħajr preġudizzju għad-drittijiet pretensjonijiet u difiżi reċiproċi, ipproponiet li kienet disposta li tircievi Lm120,000; din is-somma lanqas biss ma giet mgħoddija lis-soċjeta' rikorrenti. Sussegwentement, infethet imbagħad din il-kawża.

Il-konvenuti argumentaw li is-somma li giet imħallsa mis-soċjeta' rikorrenti tikkonsisti fi hłas ta' depożitu u mhux xi kreditu ieħor normali. Għalhekk, gie argumentat li għaladarba ma tressqitx prova li dawn il-flejjes gew investiti jew hallew xi imgħaxijiet li issa għandhom jintraddu lura flimkien mad-depożitu, ma għandux jiġi dikjarat li hemm dovuti imgħaxijiet fuq depożitu li ser jiġi rifuż. Il-konvenuti sostnew ukoll li fuq l-ammont depożitat għand il-konvenut ma għandu jgħaddi ebda imgħax għaliex l-imgħaxijiet la huma fin-natura tad-depożiti la darba dan ma kienx xi self jew xi depożitu bankarju u lanqas minn natura tad-depożitu nnifsu li kien akkont ta' prezz li effettivament ma seħħx bejn il-partijiet.

Din il-Qorti tqis li l-konvenuti ma għandhomx raġun fl-argumenti tagħhom. Fuq dan id-depożitu, għaladarba ma sarx il-kuntratt finali, għandhom jiġu meqjusa li bdew jiddekorru imgħaxxijiet legali. In fatti, mhijiex l-ewwel darba li Qrati nostrana ordnaw hłas ta' imgħax fuq depożitu li kien għadda akkont tal-prezz fuq konvenju. Per eżempju, fil-kawża deciza mill-Prim' Awla fit-30 ta' Ġunju, 2011 fl-ismijiet **William St. John u martu Anne Marie St. John Despott vs Uninvest Enterprises Limited għa Raisefields Developments Limited**, dik il-Qorti giet mitluba fost oħrajn tiddeċidi li għaladarba l-konvenju kien skada fil-31 ta' Diċembru 2010, kellha tiġi likwidata okkorrendo n-nomina ta' periti nominandi l-ammont ta' depożitu mħallas mir-rikorrenti lis-soċjeta' intimata u kellha tiġi ordnata l-hłas tal-depożitu kif ukoll tillikwida l-imgħax dovut lir-rikorrenti fuq l-istess somma ta' depożitu kif hekk likwidata b' dikjarazzjoni ta' ordni ta' hłas fir-rigward ta' dan l-imgħax hekk kif likwidat. Il-Prim' Awla għamlitha ċara li skont l-artikolu 1357(2), l-effett ta' din il-wegħda jispiċċa meta jagħlaq iż-żmien miftiehem bejn il-partijiet għal hekk jew, jekk ma jkun hemm ebda ftehim bħal dak, meta jgħaddu tliet xhur minn dak inhar li l-bejgħ ikun jista' jsir, kemm-il darba laċċettant ma jsejjaħx lil dak li wiegħed, b'att ġudizzjarju pprezentat qabel ma

jgħaddi ż-żmien applikabbli kif intqal qabel, sabiex jagħmel il-bejgħ, u kemm-il darba, fil-każ li dak li wiegħed jonqos li jagħmel hekk, it-talba b'rikors gurantat sabiex titwettag il-wegħda ma tigix ipprezentata fi żmien tletin jum minn meta jagħlaq l-imsemmi żmien. Qalet li f'dan il-każ li qabel ma għalaq il-konvenju, l-atturi żammew fis-sehħ il-konvenju billi interpellaw lis-soċjeta' konvenuta tersaq għal pubblikazzjoni tal-kuntratt finali pero ma segwewx din il-proċedura b'kawża biex isehħ il-kuntratt iżda għażlu li jimxu bil-preżenti kawża għar-rifużjoni tad-depożitu.

Il-Prim' Awla kompliet tgħid li billi s-soċjeta' konvenuta ma jidher li għamlet xejn biex iżżomm il-konvenju fis-sehħ, l-effetti tal-konvenju illum spiċċaw. Dan l-istat ta' fatt ifisser skond il-Qrati tagħna t-tqegħid lura tal-partijiet fl-istat li kienu qabel ma sar il-ftehim (ara Jason Formosa et vs Carmelo Sammut, PA 28.4.2003). Kompliet tgħid ukoll li dan ifisser wkoll li min wiegħed li jbiegħ irid irodd lura lil min wiegħed li jixtri l-flus kollha mhallsin bhala akkont tal-prezz miftiehem. Id-dekadenza mid-dritt li jiehu lura dak li għalih hu intitolat javvera ruħu jekk mingħajr gustifikazzjoni wiehed ma jersaqx fuq l-att finali, u dan jippresupponi l-massiva ta' ittra ufficjali u xejn anqas (ara Edward Protelli vs Hector Cassola, PA 30.04.2004). F' din il-kawża, il-Prim' Awla sostniet għal darb' oħra li l-konsegwenza ta' terminazzjoni ta' konvenju bla hadd mill-partijiet ma jmessi kontra l-iehor ai termini tal-artikolu 1357(2) tal-Kodiċi Ċivili hu li jgħib il-partijiet fil-pożizzjoni li kienu qabel ma sar il-konvenju u dak kollu mhallas fuq il-konvenju bil-ħsieb li jsir il-kuntratt finali jintradd lura (ara Pace vs Dimech, PA 30.09.1985 u Schembri vs Camilleri, App Ċiv 27.02.1998). Dwar l-imgħax fuq id-depożitu mhallas akkont tal-prezz, il-Prim'Awla qalet:

"In kwantu għall-imgħax mitlub mill-atturi għas-somma mhallsa bhala depożitu titqies minn din il-Qorti bhala gustifikata mid-data li saret l-interpellazzjoni ufficjali da parti tal-atturi għar-ristituzzjoni tal-imsemmija somma cioe mid-9 ta' Frar 2011."

Eżempju ieħor fejn gie kkalkolat imgħax fuq depożitu akkont tal-prezz finali mhallas fuq konvenju kien fis-sentenza mogħtija mill-Prim' Awla fl- 14 ta' Lulju 2016 fl-ismijiet **Spiridione Bartolo (KI 679061M) u Mary Tania Bartolo (KI 510464M) kontra Esther armla minn Carmel Abela, Margaret mart Jason Camilleri u Rita mart Norbert Cini.**

Fid-dawl ta' dawn iċ-ċirkostanzi, din il-Qorti tqis li fuq is-somma ta' Lm160,000 għandu jigi kkunsidrat li beda għaddej imgħax bl-ogħla rata tal-liġi. Mhuwiex argument li għaladarba l-ammonti mnizzla fuq il-konvenju in eżami, kienu simulati, allura ma jiddekorrix imgħax. Il-fatt jibqa' li effettivament Lm160,000 waslu fil-pussess tal-konvenuti u baqgħu qatt ma gew b' xi mod depożitati l-Qorti jew rifużi direttament lis-soċjeta' rikorrenti. Il-Qorti kif gia' ngħadd sejra tagħti effett li dak li verament sehħ u cioe' sejra tirriduci l-ammont dovut għal dak li kien realment dovut u mhux għal dak li

kien ġie dikjarat fil-kuntratt simulat relattivament. U fuq dak l-ammont għandu jiġi kkalkolat imgħax ai termini tal-ligi.

Ikkunsidrat:

Jifdal ukoll li jiġi determinat minn mindu għandhom jiġu kkalkolati dawn l-imgħaxijiet fuq is-somma ta' Lm160,000. Is-socjeta' rikorrenti sostniet li dawn l-imgħaxijiet għandhu jiġu meqjusa bhala imgħaxijiet kummerċjali u għalhekk bdew jiddekorru mid-data minn meta skada l-konvenju bejn il-partijiet.

Fis-sentenza ġia kwotata fl-ismijiet **Spiridione Bartolo (KI 679061M) u Mary Tania Bartolo (KI 510464M) kontra Esther armla minn Carmel Abela, Margaret mart Jason Camilleri u Rita mart Norbert Cini**, il-Prim' Awla spjegat li:

“Dwar l-imgħax, l-atturi talbu l-blas tal-imgħax mid-data tal-iskadenza tal-konvenju. Da parti tagħhom, il-konvenuti kkontestaw bhala bla bażi din il-pretensjoni; sostnew illi in pessima ipotesi l-imgħaxijiet kellhom jibdeu jiddekorru mid-data tas-sejba gudiżżjali li fil-każ tal-lum irriżulta li kien saret fid-data tal-prezentata tar-rikors guramentat.

Il-Qorti tifhem illi t-talba sabiex l-imgħax jiddekorri kif pretiż mill-atturi saret in vista tal-Art 1141(1) tal-Kap 16 li jghid:-

Jekk l-obbligazzjoni tkun ta` xorta kummerċjali jew jekk il-ligi tkun tiddisponi li l-imgħaxijiet għandhom jibdeu iġbaddu ipso jure, l-imgħaxijiet għandhom iġbaddu minn dak in-nhar li l-obbligazzjoni kellha tigi esegwita.

Dan premiss, il-Qorti tirrileva illi l-atturi ma ressqux il-prova illi din in kwistjoni kienet obbligazzjoni ta` xorta kummerċjali. Waqt illi tirreferi għall-preżunzjoni juris tantum li teżisti fil-ligi ossija li att ta` kummerċjant huwa preżunt li huwa att kummerċjali, l-unika ndikazzjoni li ngħatat il-Qorti kienet illi fl-affidavit tal-attur fejn dan iddeskriva ruhu bhala fil-kummerċ; imbagħad fix-xieħda tiegħu l-attur għamilha cara li huwa kien ser ibiegh maisonette lill-konjuġi Abela u li l-ftehim kien li jekk ma jsirx dak il-bejgħ ta` maisonette, ma kienx se jsir l-akkwist tal-post mertu ta` din il-kawża. Din il-Qorti tgħid illi l-preżunzjoni tapplika li kieku kien il-kummerċjant id-debitur ta` l-obbligazzjoni. Fil-każ tal-konvenuti, ma tressqet l-ebda prova li għalihom l-obbligazzjoni kienet kummerċjali; għalhekk, semmai għandu jghodd l-Art 1141(2) tal-Kap 16 li jghid:

F`kull każ ieħor, l-imgħaxijiet għandhom iġbaddu minn dak inhar illi ssir sejba għall-blas b`att gudiżżjarju, għalkemm fil-ftehim ikun ġie stabbilit żmien għall-esekuzzjoni ta` l-obbligazzjoni.

A skans ta` ekwivoci, tajjeb illi jingħad li dina l-Qorti hija ukoll talfehma illi l-kliem “sejba għall-blas” fl-Art 1141(2) tal-Kodici Civili jirreferi għall-blas tal-każ u mhux ta` l-imgħax fuqu u

għalhekk meta, bhal fil-każ tal-lum, tkun saret it-talba b`att gudiżżjarju għall-blas tal-każ, l-imghax jibda jiddekorri ope legis fuq dak il-każ (ara s-sentenza li tat il-Qorti tal-23 Appell fl-10 ta` Ottubru 2003 fil-każ "Mario Mallia u Mary Mallia nomine vs Francis Bezzina Wettinger")"

Il-Prim' Awla għaddiet għalhekk f`dik il-każ sabiex fuq l-ammont li kien gie mħallas bhala depożitu akkont tal-prezz ikkunsidrat li l-imghax, għaladarba l-obbligazzjoni ma kinitx waħda kummerċjali, jibda jiddekorri mid-data meta saret is-sejha għall-hlas bl-ittra ufficjali.

Il-Qorti ta` l-Appell Inferjuri fis-sentenza tagħha ta` l-20 ta` Ottubru, 2003 fl-ismijiet **Adrian Vella de Lucca li jiggstixxi negozju taht l-isem Nova Travel Services vs Blue Med Travel Services Ltd** spjegat li:

"L-Artikolu 1141 (1) tal-Kodici Civili jiddisponi illi "jekk l-obbligazzjoni tkun ta` xorta kummerċjali jew jekk il-ligi tkun tiddisponi li l-imghaxijiet għandhom jibdew jghoddu ipso jure l-imghaxijiet jghaddu minn dakinbar li l-obbligazzjoni kellha tigi esegwita". Dan s'intendi sakemm ma jkunx gie milbuq mill-kontendenti ftehim xort`obra. Fil-każ in ezami l-ebda ftehim bhal dan ma gie divulgat li kien fis-sehb. Ma għandux ikun dubitat illi fil-każ in ezami si tratta ta` obbligazzjoni ta` natura kummerċjali, konsiderat ix-xorta ta` negozju kondott lejn il-partijiet.

U kif ritenut, "ir-raguni għaliex fuq debitu kummerċjali likvidu u ezigibbli ddekorrenza ta` l-interessi hija "di pieno diritto" tinsab fil-fatt illi l-interessi jirrapprezentaw lukru li d-debitur jippercepixxi b`vantagg proprju minn kapital li jispetta lill-kreditur tiegħu, li jista` ugwalment jagħmel profitt minn dawke l-interessi" – "Spiridione L. Mizzi pro et nomine –vs- Emmanuele Falzon", Qorti Kummerċ, 16 ta` Frar 1954. Konsegwentement b`applikazzjoni ta` dan it-tagħlim, it-talba attrici giet sewwa formulata bhala komprensiva ta` l-interessi kollha skaduti anterjorment għall-istess avviz, billi, kif rispekkjat, il-ligi tirrikonoxxi lill-attur nomine, kreditur `di pieno diritto`, anki tal-lukri mill-jum li fih is-socjeta` konvenuta debitrici kien messha adempiet l-obbligazzjoni tagħha billi thallsu l-ammont korrispondenti f`kirjiet ta` vetturi."

Fl-istess sens kienet is-sentenza mogħtija mill-Qorti ta` l-Appell ta` l-10 ta` Ottubru, 2003 fl-ismijiet **Mario Mallia nomine et vs Francis Bezzina Wettinger:**

"L-artikolu 1141 tal-Kodici Civili jipprovdi li jekk l-obbligazzjoni tkun ta` xorta kummerċjali jew jekk il-ligi tkun tiddisponi li l-imghaxijiet għandhom jibdew jghaddu ipso jure, l-imghaxijiet għandhom jghaddu minn dak inbar li l-obbligazzjoni kellha tigi esegwita." F`kull każ ieħor,

l-imghaxxijiet ghandhom igħaddu minn dak inbar illi ssir sejba għall-blas b'att gudiżżjarju, għalkemm fil-fehim ikun gie stabbilit żmien għall-esekuzzjoni ta' l-obbligazzjoni.

Is-sentenza ta' l-ewwel qorti akkordat l-imghax mid-data tas-sentenza minghajr ma qalet għala kien qed jigi deciż hekk. Mil fuq espost jidber li l-ewwel qorti kienet żbaljata nkwantu l-imghax jew kellu jigi akkordat mid-data meta l-ammont kellu jigi mballas lura, u dana f'każ li l-obbligazzjoni kienet wahda kummerjali, jew, jekk l-obbligazzjoni ma kienetx ta' natura kummerjali, dan l-imghax għal anqas kellu jibda jigi komputat mid-data tal-presentata tal-att gudiżżjarju stante li l-ammont reklamat bhala kapital kien wiehed determinat, u dana kif gie diversament ritenut u deciż minn din il-Qorti. Fil-każ in ezami l-konvenju in kwistjoni kien ta' natura kummerjali billi minn banda wahda kien hemm l-element spekulattiv da parti tal-konvenut filwaqt li l-akkwirenti prospettivi kienu żewġ soċjetajiet kummerjali. Infatti l-istess konvenut gie mharrek quddiem il-Qorti tal-Kummerc u ma ressaq ebda eccezzjoni fir-rigward. Minn dan jidber li l-aggravju tal-appellanti huwa gustifikat billi fil-każ in ezami ghandhom japplikaw ir-regoli enuncjati fl-artikolu 1141 fuq citat u b'hekk l-imghax jigi akkordat mid-data tal-iskadenza tal-konvenju, u cioe' mit-22 ta' Frar, 1990 u mbux mid-dati tal-pagamenti rispettivi kif mitlub fic-citazzjoni u fir-rikors tal-appell inkwantu l-obbligazzjoni tar-restituzzjoni sebbet dak inbar li skada l-konvenju.”

Fid-deċizzjoni fl-ismijiet ' **Costantino Abela vs George Azzopardi** deciza mill-Qorti ta' l-Appell fis-7 ta' Ottubru 2005 fejn gie spjegat li:

“.....Dana qed jingħad in vista ta' dak illi jipprovi s-subartikolu tnejn (2) ta' l-artikolu 1141 tal-Kodici Civili. Dan l-artikolu shib jiddisponi hekk:

“1141. (1) Jekk l-obbligazzjoni tkun ta' xorta kummerjali jew jekk il-ligi tkun tiddisponi li l-imghaxxijiet ghandhom jibdeu igħaddu ipso jure, l-imghaxxijiet ghandhom igħaddu minn dak in-nbar li l-obbligazzjoni kellha tigi esegwita.

(2) F'kull każ iebor, l-imghaxxijiet ghandhom igħaddu minn dak in-nbar illi ssir sejba għall-blas b'att gudiżżjarju, għalkemm fil-fehim ikun gie stabbilit żmien għall-esekuzzjoni ta' l-obbligazzjoni.”

Ma hemmx dubbju illi l-obbligazzjoni relativa għat-2 talba attrici ma hijiex wahda ta' natura kummerjali u lil dina l-Qorti ma tirriżultalbiex xi ligi li tiddisponi illi għall-istess obbligazzjoni “l-imghaxxijiet ghandhom jibdeu igħaddu ipso jure”;

Inoltre, fil-fehma ta' dina l-Qorti, it-2 talba attrici tammonta għal “sejba għall-blas b'att gudiżżjarju”; A skans ta' ekwivoci, huwa utili illi jingħad illi dina l-Qorti hija ukoll tal-fehma illi l-kliem “sejba għall-blas” fic-citat artikolu 1141(2) tal Kodici Civili jirreferi għall-blas tal-

*kapital u mbux ta' l-imghax fuq u illi, konsegwentement, meta, bhal fil-każ odjern, tkun saret it-talba b'att gudizzjarju għall-blas tal-kapital, jibda jiddekorri ope legis l-imghax fuq l-istess kapital.....sentenza **Aquilina vs Leone Ganado et.** Infatti, filwaqt illi parti minn din ic-citażzjoni taqra hekk:*

“... biex jgħaddu l-imghaxijiet, jenbtieg ukoll illi l-kreditur ikun sejjaħ lid-debitur biex iħallas dawċ l-imghaxijiet permeżż ta' talba gudizzjarja għal daqshekk.”; fl-istess sentenza jingħad hekk (Vol. LXVIII.III.18)

U d-deciżjoni fl-ismijiet **Iris Dalmas vs Ronnie u Carmen konjugi German**, fejn il-Qorti ta' l-Appell ppronunzjat ruħha fis-segwentu mod fis-sentenza tagħha tas-16 ta' Marzu 2005:

“Stabbilit il-premess, is-self in ezami ma jirrizultax minn xi volonta` tal-partijiet li kien wieħed gratuwitu iżda pjuttost oneruz. Meta hu hekk is-self jassumi karattru ta' kuntratt bi pretensjonijiet korrispettivi. Dan minhabba l-obbligu talmutwatarju li jħallas lill-mutwant, bhala korrispettiv għallgodiment koncess, l-interessi jew kumpens konvenut. Dan jobrog car mid-dispost ta' l-Artikolu 1842 u 1850 (1) tal-Kodici Civili;

Issa l-appellanti, kif rifless fil-korp ta' l-appell tagħhom jirrikorru għad-dispost ta' l-Artikoli 1078 u 1849 ta' l-istess Kodici Civili. Dak ta' l-enwel jirreferi għaż-żmien ta' leżekuzżjoni ta' l-obbligazzjoni ossija tar-restituzzjoni tas-self mentri t-tieni artikolu jahseb għas-sitwazzjoni fejn ma jkunx miftiehem imghax fuq is-self;

Kif ġia ntqal is-self hu kuntratt oneruz u allura hemm l-obbligu tar-restituzzjoni. Huwa wkoll kuntratt għal żmien. Dan iż-żmien jista' jkun miftiehem u jista' wkoll ma jkunx. F' din l-abbar eventwalita` hu preżunt ex lege, bl-Artikolu 1078 accennat, illi meta z-żmien ikun ġie mħolli fir-rieda tad-debitur, jew jekk ikun ġie miftiehem illi d-debitur għandu jesegwixxi l-obbligazzjoni meta jkun jista', jew meta huwa jkollu l-meżżi biex jeżegwiha, allura f' każ bhal dan l-obbligazzjoni għandha tigi esegwita żmien sentejn jekk is-somma mislufa għandha tingħata mingħajr imghax, jew fi żmien sitt snin jekk is-somma għandha tingħata bl-imghax [para (a) tas-suddett artikolu]...A contrariu sensu jfisser illi meta jkun hemm żmien miftiehem tibda d-dekorrenza ta' l-imghaxijiet. F' dan il-każ l-attribuci ressqet rikjesta formali għar-radd lura tas-somma mislufa permeżż ta' att gudizzjarju datat 5 ta' Gunju 2002;

Huwa fatt illi waqt li hu kontestat illi l-imghax ma kienx dovut fuq is-self mill-mument meta dan isir sakemm dan ikun il-ligi jew il-ftiehim esigibbli, ma jfisserx illi ebda mghax ma kien ser ikun qatt dovut fuq dak l-istess self.

Għall-iskop tad-dekorrimment ta' l-imghax hu meħtieġ interpellazzjoni formali biex id-debitur jitqiegħed in mora. Jigifieri, “una interpellazione specifica pel pagamento dei lucri e non una

semplice intimazione al debitore di eseguire la sua obbligazione” (Kollez. Vol. XVI P I p 84).

Kif ukoll is-sentenza mogħtija mill-Qorti ta' l-Appell fil-5 ta' Marzu 2003 fl-ismijiet **Ruth Spiteri vs Emanuel Vella nomine**

“Jirrizulta mill-istess att promotur tal-avviż illi l-missiva tat-2 ta' Novembru 1999 ma kienetx wahda ufficjali izda merament interpellatorja. U kif jinsab stabbilit fl-Artikolu 1141 (2) tal-Kodici Civili “l-imghaxxijiet għandhom jghaddu minn dak inbar illi ssir sejha għall-blas b'att gudizzjarju”.

B'aktar precizazzjoni jinsab ritenut illi “per far decorrere gli interessi deve essere una interpellazione specifica pel pagamento dei lucri e non una semplice intimazione al debitore di eseguire la sua obbligazione” (“O'Connor -vs- Bruno Olivier”, Vol XVI pI p84).

Issa fil-każ odjern, is-soċjeta' rikorrenti argumentat li dan il-konvenju kien att ta' kummerċ għaż-żewġ partijiet u għalhekk l-imghax jiddekorri ipso jure fit-termini tal-artiklu 1140 tal-Kap 16. Din il-Qorti tqis li sabiex ikun jista' jiġi konkluż li n-negozju kien att ta' kummerċ u li d-depożitu kien wiehed ta' natura kummerċjali, għandhu jiġi eżaminat jekk l-oġġett tal-kontroversja huwiex purament civili ommeno (vide F dan ir-rigward Koll. XLVI.I.246). L-att għandu jkun wiehed ta' natura kummerċjali għal entrambi l-partijiet. Fil-każ tas-soċjeta' rikorrenti, dan l-att ċertament kien wiehed kummerċjali, tenut li l-ħsieb wara l-istess akkwist kien li jsir żvilupp akbar (konsistenti f' kumpless ta' garaxxijiet u blokkijiet ta' appartamenti) li jkun jista' jsir profitt minnu. Dan jirrizulta wkoll mill-applikazzjonijiet għal permessi li saru mal-Awtorita' ta' l-Ippjanar u li ġew eżebiti fl-atti ta' din l-kawża. Mill-banda l-oħra, fir-rigward tal-konvenut, din il-Qorti hija wkoll konvinta li dan kien għalih att ta' natura kummerċjali. Dana peress li apparti li kien ser jithallas il-prezz għal bejgħ, huwa kien ser jingħata wkoll ai termini tal-konvenju in eżami, (i) żewġ appartamenti fi stat ta' ġebel u saqaf li meta jinbnew ser ikun (li ġew deskritti f' dettal f' klawwola numru 7a tal-konvenju in eżami eżebiti bhala Dok A mal-kawża 149/2006) flimkien ma' sehem indiviż mill-partijiet komuni kollha tal-blokk; (ii) parti mill-arja sovrastanti in parti l-arja intiża għal kostruzzjoni ta' flat numru 7 Blokk C u in parti sovrastanti flat 7 ta' Blokk E (li giet deskritta f' dettal f' klawwola numru 7b tal-konvenju in eżami); (iii) garaxx fi stat ta' ġebel u saqaf inkluż l-arja kollha taht ir-rampa (li giet deskritta f' dettal f' klawwola numru 7c tal-konvenju in eżami). Din il-qorti tqis li in vista ta' dak li kien ser jiehu, b' mod partikolari l-immobbli li kien ser jiġi assenjat apparti l-prezz, din l-obbligazzjoni kienet wahda kummerċjali anke fil-konfront tal-konvenuti. Tenut kont li din l-obbligazzjoni hija wahda kjarament ta' natura kummerċjali, l-imghax għandu jiġi kkalkolat mid-data meta l-obbligazzjoni giet eżegwita, ossija mid-data meta skada l-konvenju u għalhekk

suppost kellha ssir ir-rifuzjoni mill-konvenuti lis-soċjeta' rikorrenti tad-depożiti mħallsa akkont tal-prezz. Skont il-konvenju in eżami, il-kuntratt finali kellu jsir sa mhux aktar tard minn xahar minn meta l-vendituri jirnexxihom jottjenu a spejjeż tagħhom id-dirett dominium. Dan seħħ permezz ta' kuntratt fl-atti tan-Nutar Dottor Keith Francis German fl-24 ta' Ottubru 2006 (Dokument D a fol 15 tal-kawża nru 149/2006). Għalhekk, il-partijiet kellhom jagħmlu l-kuntratt finali sa mhux aktar tard mill-25 ta' Novembru 2006, hekk kif ben tajjeb irrimarkat din il-Qorti hekk kif diversament ippreseduta fis-sentenza dwar il-kap tal-ispejjeż fil-kawża bin-numru 149/2006.

Per konsegwenza, l-ammont dovut bħala imghaxijiet fuq Lm160,000 ekwivalenti għal €372,699.74ċ għandu jiġi kkalkolat mill-24 ta' Novembru 2006 (ossia d-data ta' l-iskadenza originali tal-konvenju) sal-24 ta' Novembru 2013 (stante li l-ittra ufficjali tat-8 ta' Novembru 2013 giet notifikata lil konvenuti fil-15 ta' Novembru 2013). Din il-Qorti taqbel li għandha tiġi hekk ikkalkolata l-imghax u li għal dawn is-seba' snin l-ammont dovut bħala imghaxijiet kien jammonta għal €208,711.85ċ.

Ikkunsidrat

Issa jmiss li jiġi evalwat it-talba dwar il-kapitalizzazzjoni ta' l-imghaxijiet. Ir-rikorrenti jsostni li bis-saħħa ta' l-ittra ufficjali tat-8 ta' Novembru 2013, l-imghax li kien laħaq iddekkorra gie kapitalizzat ai termini tal-artikolu 1142 tal-Kodiċi Ċivili. Din il-Qorti tqis li għaladarba fl-ittra ufficjali ta' Novembru 2013, kienet saret kapitalizzazzjoni ta' l-imghaxx, l-imghaxijiet li ġew kapitalizzati b'effett ta' din l-ittra ufficjali, għandhom ukoll jirrendu imghaxijiet ai termini tal-artikolu 1142 sad-data tal-pagament effettiv.

Ikkunsidrat

Dwar l-ispejjeż, il-konvenuti sostnew li l-konvenuti ma għandhomx ibatu spejjeż peress li mhuwix il-każ li f' xi żmien il-konvenut ma riedx jirrestitwixxi lill-attur id-depożitu realment imħallas. Din il-Qorti ma taqbilx ma' dan. Li kieku verament riedu jirrestitwixxi l-ammont li gie mħallas lilhom, il-konvenuti setgħu faċilment iddepożitaw il-qorti dak l-ammont mingħajr imghaxxijiet li effettivament gie mħallas lilhom. Dan baqgħu qatt ma għamluh.

Decide

Għar-raġunijiet hawn fuq esposti, din il-Qorti qieghda taqta' u tiddeċidi din il-kawża billi tilqa' t-talbiet attriċi limitatament fis-sens li qed tordna lil konvenuti jirrifondu lis-soċjeta' attriċi (i) is-somma ta' €372,699.72ċ bħala kapital; (ii) is-somma ta' €208,711.85ċ bħala ammont dovut bħala imghaxijiet fuq is-somma ta' €372,699.74ċ mill-24 ta' Novembru 2006 sal-24 ta' Novembru 2013; u (iii) l-

imghaxijiet ulterjuri fuq l-ammont ta' €372,699.74ċ u l-imghaxijiet li ġew ikkapitalizzati b'effett tal-ittra uffiċjali ta' Novembru 2013 b'effett mill-24 ta' Novembru 2013 sad-data tal-hlas effettiv.

Tordna li l-ispejjeż ta' din il-kawza kif ukoll dawk tal-ittra uffiċjali tat-8 ta' Novembru 2013, tal-mandat ta' sekwestru kawtelatorju u mandat ta' inibizzjoni pprezentat kontestwalment ma' din il-kawza, jiġu sopportati in kwantu għal terz mill-konvenuti u żewġ terzi mis-soċjeta' rikorrenti.

(ft) Simone Grech
Magistrat

(ft) Silvio Xerri
D/Registratur

Vera Kopja

Għar-Registratur

12.01.2021 – Sup38.2016 – Karkanja Limited vs Galea Carmel et
8488